

Il-Ministeru episkopali tal-Isqof Mario Grech fid-Djoċesi ta' Ghawdex 2006-2019

Matul il-kważi *erbatax-il sena* tal-ministeru tiegħu bhala Isqof ta' Ghawdex, fejn adotta l-motto *In Fractiōne Panis* (Fil-Qsim tal-Hobż), Mons. Mario Grech hadem “f’hinu u barra minn hinu” biex jaqsam l-għana tal-Kelma u l-Ewkaristija mal-poplu ta’ Alla fil-gżira ta’ Ghawdex.

Dritt wara l-ħatra tiegħu bhala Isqof fl-2006, hu għamel **żjajjar fraterni** lill-komunitajiet u l-parroċċi kollha ta’ Ghawdex, waqt li bejn l-2013 u l-2016 għamel **Viżta Pastorali** fil-ħmistax-il komunità parrokkjali tad-Djoċesi.

Barra bil-predikazzjoni u l-interventi studjati tiegħu, hu fittex li jiffirma l-qalb tal-poplu ta’ Alla b’20 **Ittra Pastorali** li kiteb bhala Isqof ta’ Ghawdex u 34 oħra li indirizza flimkien ma’ membri oħra tal-Konferenza Episkopali Maltija, barra l-għadd ta’ Ittri oħra fuq temi speċifiċi li kiteb lil kategoriji differenti fil-Knisja lokali u fis-soċjetà. Il-**Missjoni Djoċesana** (2008-2009) u s-**Sena Djoċesana Marjana** (2018-2019) wkoll kienu żewġ okkażjonijiet oħra li fihom, taħt it-tmun tiegħu, il-Knisja f’Ghawdex fittxet li tissawwar aktar fl-imħabba tal-Kelma u taħt il-ħarsien tal-Vergni Marija.

Bl-għan li jkun aktar qrib tal-Insara Ghawdxin barra minn xtutna, hu għamel **żjajjar pastorali lill-emigranti** fl-Istati Uniti tal-Amerika (23-31 ta’ Mejju 2006), il-Kanada u l-Istati Uniti tal-Amerika (22 ta’ April–5 ta’ Mejju 2008), u l-Awstralja (28 ta’ Settembru–1 ta’ Novembru 2011).

Fittex ukoll li jkun qrib tal-missjunarji Ghawdxin imxerrda mal-kontinenti, u għamel **żjajjar pastorali fl-artijiet tal-missjoni** fl-Albanija (22-25 ta’ Settembru 2006), il-Brazil (13 ta’ Settembru–1 ta’ Ottubru 2009) u l-Perù (13-22 ta’ Novembru 2018).

Ġedded kważi **l-parrokat Ghawdxi** kollu, u bl-għan li jikkonsolida l-fraternità presbiterali, f’għadd ta’ parroċċi reġgħet infethet il-**kanonika parrokkjali**, fejn numru ta’ saċerdoti jgħixu flimkien mal-kappillan.

Fil-qasam tal-familja, kienet rifondata l-pastorali mal-għarajjes u l-familja: f’Mejju 2011 fetah **Ċentru ta’ Terapija Familjari** f’Ta Pinu (Gozo Family Counselling Centre) biex jagħti għajnuma professjonali lill-familji li jkunu f’xi diffikultà, waqt li saret ukoll **riforma fit-Tribunal Ekkleżjastiku**. Insista wkoll biex il-Knisja f’Ghawdex ikollha entità tagħha, imwaqqfa fl-2017, li teduka u toffri sapport għall-**protezzjoni tal-minuri** fil-Knisja kif ukoll b’mod ġenerali fil-komunità lokali.

Kellu għal qalbu **proġetti soċjali u ta’ karità**, bi prijorità fosthom is-sostentament tal-kleru Ghawdxi permezz tal-introduzzjoni tal-paga minima xi snin ilu, kif ukoll l-introduzzjoni tal-*hostels* għall-istudenti Ghawdxin (2018) u l-allokkazzjoni ta’ Dar Trijonfi biex tintuża bhala Ċentru Djoċesan tal-Karità (2019).

Fl-2017 inawgura **ċ-Ċentru ta’ Arti Liturgika Eikon** bl-għan li fid-djoċesi jkun hawn tiġdid fl-arti sagra u liturgika.

L-Isqof Mario Grech mexxa l-ordinazzjoni presbiterali ta’ **24 saċerdot djoċesan** u 2 reliġjużi kif ukoll dik episkopali tal-Isqof Ghawdxi George Bugeja OFM; stieden f’Ghawdex lis-

Sorijiet Klarissi u tahom il-Monasteru Nazaret hdejn Dar Manresa fil-Belt Victoria (2001); approva l-ewwel Kostituzzjoni tal-**Komunità Anawim**, Istitut Sekulari tad-Dritt Djoċesan (2013); u fetaħ il-**Proċessi Djoċesani tal-Kawża tal-Beatifikazzjoni** ta' żewġ Ghawdxin: il-Qaddejja ta' Alla Dun Mikiel Attard (2014) u Fra Grazzja Cauchi OSA (2016).

Mons. Mario Grech kien ukoll **President tal-Konferenza Episkopali Maltija** bejn l-2013 u l-2016, kif ukoll **rappreżentant tal-Konferenza Episkopali Maltija** fuq il-COMECE u s-CCE, kif ukoll fi tliet **Sinodi tal-Isqfijiet**: it-XIII-il Sinodu Ġenerali Ordinarju fuq l-Evangelizzazzjoni Ġdida għat-Trażmissjoni tal-Fidi Nisranija (Ruma, 2012); it-III Sinodu Ġenerali Straordinarju fuq l-Isfidi Pastoralni tal-Familja fil-Kuntest tal-Evangelizzazzjoni (Ruma, 2014); u l-XIV-il Sinodu Ġenerali Ordinarju fuq il-Vokazzjoni u l-Missjoni tal-Familja fil-Knisja u fid-Dinja tal-Lum (Ruma, 2015). F'Mejju 2012 għamel ukoll **Vizta ad Limina** lill-Papa Benedittu XVI.